

LEĠISLAZZJONI SUSSIDJARJA 350.01

REGOLAMENTI DWAR ĊERTIFIKATI TA' KLASSIFIKA GHAL PROGRAMMI TELEVIŻIVI

8 ta' April, 1994

L-AVVIZ LEGALI 44 tal-1994, kif emendat bl-Avviz Legali 426 tal-2012.

1. It-titolu ta' dawn ir-regolamenti hu Regolamenti dwar Ċertifikati ta' Klassifika ghal Programmi Televiżivi. Titolu.

2. F'dawn ir-regolamenti:

Tifsir.

"l-Awtorità" tfisser l-Awtorità tax-Xandir imwaqqfa bl-artikolu 118 tal-Kostituzzjoni;

"servizz ta' xandir televiżiv" tfisser kull *item* fi hdan servizz televiżiv wiehed provduti minn ċertu xandar;

"xandar" tfisser kull minn jipprovdi servizzi ta' xandir televiżiv kif provdut fl-Att dwar ix-Xandir, u tinkludi wkoll kull persuna, korp jew awtorità li jipprovdu daww is-servizzi b'liċenza minghand il-Gvern jew b'arranġamenti mal-Gvern;

Kap. 350.

"xoghol" tfisser xoghol ċinematografiku jew xoghol imtelligha bi proċess bhal dak ċinematografiku u tinkludi wkoll kull *film* magħmul għat-televiżjoni u kull xoghol kreattiv awdjoviżiv.

3. Ma għandu jixxandar ebda xoghol bħala parti minn servizzi ta' xandir televiżiv kemm-il darba ma jkunx ingħata ċertifikat ta' klassifika bil-miktub bis-saħħa ta' dawn ir-regolamenti u kemm-il darba x-xandar ma jkunx ikkonforma ruħu mal-kondizzjonijiet ta' dak iċ-ċertifikat.

Htieġa ta' klassifika.

4. (1) Kull xandar għandu jahtar persuna jew persuni li jkunu responsabbli għall-ħruġ ta' ċertifikati ta' klassifika bħala parti mis-servizz ta' xandir televiżiv provduti mill-imsemmi xandar.

Persuna responsabbli.
Emendat:
A.L. 426 tal-2012.

(2) Ix-xandar għandu jgħarraf lill-Awtorità bl-isem, il-kunjom, l-età, indirizz fejn joqgħod u numru ta' dokument ta' identifikazzjoni legalment validu ta' kull persuna li tinhatar skont ma hemm fis-subregolament ta' qabel minnufih kif din il-persuna tinhatar.

(3) Ix-xandar għandu jżomm kull ċertifikat ta' klassifika mahruġ dwar is-servizz ta' xandir televiżiv tiegħu skond dawn ir-regolamenti għal żmien disghin jum wara li l-aħħar jixxandar xi xoghol u huwa għandu jagħti lill-Awtorità ċ-ċertifikati msemmija kollha jew xi wħud minnhom minnufih malli dawn jintalbulu.

(4) L-Awtorità għandha jedd tiskwalifika lil kull persuna mahtura skond is-subregolament (1) milli jkollu jedd johroġ ċertifikati ta' klassifika jekk, wara li tagħti opportunità lix-xandar, lill-persuna mahtura u lil kull persuna oħra li hija tqis li tehtieg is-sottomissjonijiet tagħha dwar xi haġa, tkun sodisfatta li l-imsemmija hatra ma tkunx saret in bona fede jew li l-persuna mahtura hija manifestament inkapaċi milli twettaq id-dmirijiet tal-kariga tagħha jew li tkun hatja ta' imġieba hażina gravi fit-twerttiq

ta' dmirijitha.

(5) Ma jistgħu jinbdew ebda proċedimenti għal danni kontra l-Awtorità għal deċiżjoni jew minhabba f'deċiżjoni li hija tkun hadet li tiskwalifika persuna milli jibqa' jkollha jedd li tohroġ ċertifikati ta' klassifika.

Ċertifikati ta' klassifika.

5. (1) Ċertifikat ta' klassifika mahruġ bis-saħħa ta' dawn ir-regolamenti għandu jkollu fih:

- (a) dikjarazzjoni li x-xogħol relattiv ikun adattat għall-wiri ta' kulhadd f'kull hin (bil-parir jew minghajr dwar kemm hu tajjeb li jkun hemm id-direzzjoni tal-ġenituri għar-rigward ta' tfal żgħar li jaraw ix-xogħol jew dwar kemm ix-xogħol ikun partikolarment adattat biex jarawh it-tfal); jew
- (b) dikjarazzjoni li x-xogħol relattiv ikun adattat għall-wiri biss wara ċertu hin li jissemma' fiċ-ċertifikat.

(2) Ir-responsabbiltà li jinhareġ ċertifikat ta' klassifika għandha tkun tinkludi wkoll is-setgħa li wiehed jirrifjuta li johroġ dak iċ-ċertifikat meta l-persuna responsabbli għall-hruġ ta' l-imsemmi ċertifikat tkun tqis li xogħol ma jkunx adattat għal xandir televiżiv.

Twettiq ta' funzjonijiet.

6. Kull persuna li tinhatar skond ir-regolament 4 għandha twettaq dmirijitha filwaqt li tikkonsidra l-moralità pubblika, id-deċenza u l-korrettezza xierqa, il-protezzjoni ta' l-interessi ta' tfal ta' taħt l-età, il-kwalitajiet ta' l-udjenza li x'aktarx jaraw ix-xandira ukoll meta jitqies il-mezz tat-trasmissjoni, u d-disposizzjonijiet ta' l-Att dwar ix-Xandir u kull haġa magħmula bis-saħħa tiegħu.

Kap. 350.

Responsabbiltajiet ohra tax-xandir.

7. Ebda haġa f'dawn ir-regolamenti ma għandha tinftiehem bhala li tehles lix-xandar minn xi obbligu, responsabbiltà jew impenn imqiegħed fuqu b'xi liġi jew bis-saħħa tagħha.